

# ሰሞነኛ ቅፅ.2 ቁ.2

በአዲስ ዓመት

አዲስ ተሰፋ፣ አዲስ ዕድገት።

**በሎስአንጀለስ የኢትዮጵያ ቆንሱላ**

**ጄኔራል ጽ/ቤት**

**ነሀሴ/2001**

**August/2009**



**Consulate General of Ethiopia**

**3460 Wilshire Blvd #308**

**Los Angeles, CA 90010**

**Tel: 213 365 6651 Fax: 213 365 6670**

[www.ethioconsulatela.org](http://www.ethioconsulatela.org)

## በአዲስ ዓመት

### አዲስ ተስፋ፣ አዲስ ዕድገት።

መስከረም ለኢትዮጵያና ለኢትዮጵያውያን የአዲስ ዓመት መባቻ ወር ነው። ሀምሌና ነሀሴ ጨፍኖ የከረመው የከረምት ደመና ለቀቅ ማለት ይጀምራል። ወንዞችና ጅረቶች የተሸከሙትን አፈርና ደለል አራግፈው ነጣ ማለት ይይዛሉ። ሜዳዎች፣ ተራሮችና ሸንተረሮች ከዚህም ከዛም በሚፈነዱ ዕፅዋትና አደይ አበባዎች መዋብ ይጀምራሉ። እናም ፣ውብ መስከረም ለምላም ከነሙሉ ውብቱ የአዲሱን ዓመት ብስራትና ተስፋ ይዞ ብቅ ይላል።

በመስከረም አዲሱ አመት የሰላም፣ የብልፅግና፣ የጥጋብና የፍቅር እንዲሆን ዘመድ ለዘመዱ፣ መሪዎች ለህዝባቸው፣ መገናኛ ቡዙሀን ለእድማጮቻቸው መልካሙን ይመኛሉ። መስከረም የእንኳን አደረሰን ሰላምታ መለዋወጫ ብቻ ሳይሆን የበጎ ምኞትና የብሩህ ተስፋ መግለጫ ወር ነው። አገር ቤት ያለው ህዛባችን በአካልና በዕውን ውጭ ያለው ወገን ደግሞ በነበር ትዝታ አስቦት ይውላል።

አገራችን ኢትዮጵያ ባለፈው አመት በርካታ የልማት፣ የዲግሪውሲና የሰላም ተግባራትን ያከናወነች ቢሆንም በዚህ ልክ ቀላል የማይባሉ ፈተናዎችም ተቋቋሙለች። በዓለማችን የተከሰተው ኢኮኖሚ ቀውስ ከምንታገለው ድህነት ጋር ተባብሮ የኑሮ ውድነትን እንዲያሻቅብ አድርገውት ከርመዋል። የኑሮ ውድነቱ በነባራዊ ሁኔታዎች ብቻ ሳይሆን «የገብያ ግርግር .....» በሚጠብቁ አንዳንድ የገበያ ገማቾችና እህል ከዛኞች ንፋግነት ምክንያት ችግሩን ለመቅረፍ ጊዜ ወሳጅ አድርጎት ነበር። መንግስት በተለይ የምግብ እህል አቅርቦትን አስተማማኝ ለማድረግና ጣራ የነካ የዋጋ መጠን ለመቋቋም እህል ከውጭ ገዝቶ በማስገባት ለህ/ሰቡ በተመጣጣኝ ዋጋ እንዲከፋፈል በማድረግ የችግሩ ስፋት እንዲጠብ አድርጓል።

**CONSULATE GENERAL OF ETHIOPIA**  
**3460 Wilshire Blvd. Suite 308 Los Angeles, CA 90010**

ባለፈው ዓመት ግንባታቸው አልቆ ሀይል ማመንጨት ይችላሉ ተብለው የተገመቱ ግዙፍ የሀይድሮ ኤሌክትሪክ ማመንጫ ተቋሞች በወቅቱ አለመጠናቀቃቸው የሀይል እጥረትን ለማካካስ እንዲገዙ የታሰቡ የዲዘል ሞተሮች ፋይናንስ አቅራቢ የሆኑ አለምአቀፍ ተቋሞች በፈጠሩት ሳንካ ምክንያት መግዛት ባለመቻሉ የሀይል ዕጥረቱን ውስብስብ ከማድረግ አልፎ በኢኮኖሚ እንቅስቃሴዎቻችን ላይ ጫና ማሳረፋቸው አሉ አይባልም። እነዚህና ሌሎች መለስተኛ ችግሮች ያጋጠሙ ቢሆንም በተሸኘው ዓመት ለዘለቂታ ሰላማችንና ዕድገታችን ተዋፅዖ ያደረጉ የመሰረት ልማት ስራዎች ተከናውነዋል። ለአስተዳደራዊና ፖለቲካዊ መሻሻሎች ፈር የቀደዱ ተግባራትም በስራ ላይ ውለዋል።

በ2001 አገራችን በተለይ በትላልቅ ከተማዎች ግዙፍ ግንባታዎች ተገንብተው ተመርቀዋል። በአዲስ አበባ የቀለበት (የሽግግር መንገድ) ተመርቆ በስራ ላይ የዋለ ሲሆን የከተማዋን ደረጃ የሚጠብቁ መንገዶች በመጠናቀቅ ላይ ይገኛሉ። በተለያዩ ክልሎች ዋና እና መጋቢ የሆኑ ደረጃቸውን የተጠበቁ መንገዶች ተሰርተው በአገልግሎት ላይ ውለዋል። ግዙፎቹ የሀይድሮ ኤሌክትሪክ ግንባታዎች የተወሰኑት የሙከራ ምርት የጀመሩ ሲሆን ሌሎች የማጠቃለያ ጥቃቅን ተግባራት ብቻ የሚቀራቸው ናቸው። አሁን በተያዘው መልክ ተከዜ በሙሉ አቅሙ ወደ ተግባር ሲገባ፣ የጊቤ 2 እና የጣና በለስ የሀይል ማመንጫ ጣቢያዎች ስራ ሲጀምሩ እየተቆራረጠ ሲያስቸግረን የነበረው የኤሌክትሪክ አቅርቦት ባስተማማኝ መልክ አቅርቦቱ እንደሚስተካከል ይጠበቃል።

በአገራችን የመልካም አስተዳደር ተግባራትን ከችግር በፀዳ መልክ ለማከናወን ዘመናዊ የስራ አመራርና አስተዳደር ስልቶች ተነድፈው ባለፈው ዓመት በመንግስት መ/ቤቶች ተግባራዊ መሆን ጀምረዋል። አዳዲስ የአሰራር ዘዴዎችን ስራ የማሳለጥና የውጤት ፋይዳቸው በእየጊዜው እየተመዘነ ለመልካም አስተዳደር መደላድል ይሆኑ ዘንድ በተግባር ላይ በመዋል ይገኛሉ።

እንደሚታወቀው በመጨረሻው አመት በአገራችን ብሄራዊ ምርጫ ይካሄዳል። ይህ ምርጫ የዲሞክራሲ ስርዓት እሴቶች እንዲጠናከሩ የተጀመሩ የልማትና የዕድገት ክንውኖች እንዲዳበሩ የኢትዮጵያ ህዝቦች የሰብአዊና ዲሞክራሲያዊ መብቶች ይበልጥ

**CONSULATE GENERAL OF ETHIOPIA**  
**3460 Wilshire Blvd. Suite 308 Los Angeles, CA 90010**

ስር እንዲያሰዱ ሰላማዊው ህገመንግስታዊ ስርዓት እንዲዳብር ከሁሉም በላይ ምርጫው አገራችን የጀመራቻቸውን የዕድገትና ልማት የዕውቀትና የቴክኖሎጂ አቅም የሚያጠናክር እንደሚሆን ይጠበቃል።

የ2002 ዓመት ምርጫ በዕኩልነት በፍትህዊና ርዕዮዊነት መርሆዎች ላይ የተመሰረተ እንዲሆን በሰላማዊና በዲሞክራሲያዊ የምርጫ ውድድር እንዲሁም በሰለጠነ የፖለቲካ መስተጋብር የሚያምኑ ኃይሎች ሁሉ ሙሉ ተሳትፎን ይጠይቃል።

በሰላማዊ የፖለቲካ ተርክቦት ፅኑ ዕምነት ያላቸው የፖለቲካ ፓርቲዎች በአገራችን ስራ የመትከላቸውን ያህል አሁንም ከአገራቸውና ከአመፅ የፖለቲካ ሕመም ያልሻሩ እንዲሁም «በአቋጥሩኝ» የፖለቲካ አዙሪት በውጭ አገር ይባክኑ ዘንድ የወሰኑ የፖለቲካ ቡድኖችና ግለሰቦች ሰላማዊውን የፖለቲካ አካሄድ ቢቻላቸው ለማወክ ካልሆነም የአጥቋሪነት ዘመቻ ለማካሄድ ዕቅድ ነድፈዋል። የስራ ስምሪት ድልድልም ነቅሰው አውጥተዋል። የዱቤ ፀሀፊዎችንም ገዝተዋል። በምርምርና በጥናት ላይ ለተመሰረተ አስተያየት ደንታ ለሌላቸውና ከአባይ ጠንቋይ ለማይተናነሱ የውጭ አገር የፖለቲካ ገማቾችም ቀብድ ሰጥተዋል። በአመፅ ሀይል ነፃ ስናወጣችሁ የምንመልስላችሁ ግብር ክፈሉ በማለት ካርኔ የማይሰጥበት የገንዘብ ከረጢት ይዘው መዘር ጀምረዋል።

የአገራችን የዲሞክራሲና የሰላም እርምጃ በህዝባችን የተባ ተሳትፎ እንዲሁም ሰላማዊና የሰለጠነ የፖለቲካ ባህልን መርሆቸውና መመሪያቸው አድርገው በወሰዱ የፖለቲካ ፓርቲዎች በዋናነት የሚወሰን ቢሆንም ለስልጣን ኑፋቁ ሲሉ ግርግር የሚመኙ በውጭ የተደራጁ የፖለቲካ ወፈፊዎች ወቅትና ዘመን ቆጥሮ የሚንጣቸው የፖለቲካ ግርሻት አሁንም የተነሳባቸው በመሆኑ ይህ ዘዴያቸው ጊዜው ያለፈበት መሆኑን በመግለፅና በቁርጠኝነት ልንገልፅላቸው ብሎም ልንታገላቸው ይገባል።

በመጨረሻም መጨረሻው አመት የሰላም፣ የእድገት፣ ብልፅግናና የብሩህ ተስፋ መስክቂያ ዘመን እንዲሆን ልባዊ ምኞታችን እንገልጻለን።

**CONSULATE GENERAL OF ETHIOPIA**  
**3460 Wilshire Blvd. Suite 308 Los Angeles, CA 90010**